

ত্রিপুরা হাফাঙ
ককথুম তেই হুকুমু দাগিখুঙ

স-৩৯০২

আগরতলা, ৩০ নভেম্বর, ২০২৩

বীসকাঙনি ১১ ডিসেম্বর' হাসতেরেমনি ভারতীয় ভাষা দিবস

তাঙনক কতর' মন্ত্ৰি অকরানি তীয়দুলমুঙগ' পানদা

হাসতেঅ বীসকাঙনি ১১ ডিসেম্বর' পুইলা সঙচাজাগাই তঙগ' ভারতীয় ভাষা দিবস। অ সাল' আগরতলানি রবীন্দ্র শতবার্ষিকী ভবনঅ হাসতেরেমনি ভারতীয় ভাষা দিবস পালায়জাকনায়। আবন' রীগাঁই থাঙনায় ২৯ নভেম্বর' তাঙনক কতরনি ২নং কনফারেন্স হল' মন্ত্ৰি অকরা প্রফেসর ডা. মানিক সাহানি তীয়দুলমুঙগ' কায়সা পানদা সঙচাজাকখা। পানদাঅ মন্ত্ৰি অকরা প্রফেসর (ডা.) মানিক সাহা অ সালন' বরম রিউই টকশো তেই আউই খীলায়মুঙনি পহর' তীলাঙনানি সাকা ফানবকসিনখা। আবনি লগি মন্ত্ৰি অকরা তেইব' সাখা, ককনি হামক্রায়' সীরাঙনায়-সীরাঙনায়জীকরক বায়থাঙনি ককনি লগি লগি কুবুন ককন' তীয়ায়ব' সীরাঙমুঙ আজিনা নাঙগ'। পানদাঅ মানজাক ফায়খা মন্ত্ৰি অকরানি সেক্রেটারি ড. পি কে চক্রবর্তী, রীঙ নায়খুঙনি স্পেশাল সেক্রেটারি রাভেল হেমেন্দ্র কুমার, হায়র এডুকেশন নায়খুঙনি দাগিফাঙ এন সি শর্মা, ককথুম তেই হুকুমু নায়খুঙনি দাগিফাঙ বিম্বিসার ভট্টাচার্য, এলিমেন্টারি এডুকেশন নায়খুঙনি দাগিফাঙ সুভাশিষ বন্দোপাধ্যায়ন' খব্বাই রীঙ নায়খুঙনি কুবুন তাঙফাঙ তেই জুদা জুদা রীঙনকনি ফীরাঙনায়-ফীরাঙনায়জীকসঙ।

পানদাঅ রীঙ নায়খুঙনি স্পেশাল সেক্রেটারি রাভেল হেমেন্দ্র কুমার হাসতেরেমনি 'ভারতীয় ভাষা দিবস' পালায়মুঙন' রীগাঁই সুকুরবুয় ককমুঙ নারীকখা। ব' সাখা, সীরাঙনায়-সীরাঙনায়জীকরকনি বিসিং বায়থাঙনি আমানি ককন' রীঙমানি লগি লগি সংবিধান বায় গসিজাক ২২টা ককনি বাৰ্গাঁইব' হামজাকমুঙ তেই রীঙমুঙ আজিরীনানি বাৰ্গাঁইন' অ ভারতীয় ভাষা দিবস পালায়জাকনায়। বীসকাঙনি ১১ ডিসেম্বর' তামিল কবি সি সুব্রাহ্মনিয়াম ভারতীনি আচায়মা সাল। ব' তামিল ককলপনি খরকসা মুঙগীনাঙ ককলপনায় তঙমানি। ব' ককলপ তেই রীচাবমুঙনি বিসিংতাই যকমুঙ চবানি জরাত হাকতরনি বাৰ্গাঁই হামজাকমুঙন' আচায় রীখা। আবনি বাৰ্গাঁইন' অ সালন' ভারতীয় ভাষা দিবস হীনায় চঙগাঁই নাজাকখা। ব' তেইব' সাখা, অ জরানি বিসিং হাসতেরেম' অবন' রীগাঁই থাঙনায় ২৮ সেপ্টেম্বরনি সিমি হাসতেনি জুদা জুদা রীঙনকরগ' সীরাঙনায়-সীরাঙনায়জীকরকনি বিসিং জুদা জুদা সামুঙবীতাং সঙচাজাগাঁই তঙগ'। তাবুক জরা ৮টা থিমনি সাকা হাসতেনি ৬৩৩টা রীঙনগ' সীরাঙনায়-সীরাঙনায়জীকরকনি বিসিং বাতায়লায়মুঙ পানদা সঙচাজাকখা। 'মাল্টিলেঙ্গুয়েলিজম ইজ দ্য কন্নারস্টোন অফ ইউনিটি ইন ইন্ডিয়াস ডায়ভারসিটি'-অ কক বথমানি সাকা অনলাইনঅ ক্লাস-ix নি সিমি ক্লাস-xii নি সীরাঙনায়-সীরাঙনায়জীকরকনি বিসিং ককবীখাল বাতায়লায়মুঙ সঙচাজাকখা। বীসকাঙনি ১১ ডিসেম্বর' হাসতেরেমনি ভারতীয় ভাষা দিবস পালায়মুঙনি পানদাঅ ৫ জনা কীপলায় ককবীখাল সীকরীরাঙরকন' সকাৎ রীজাকনায়। আবন' কারীইব' আগরতলানি জুদা জুদা রীঙনকনি সীরাঙনায়-সীরাঙনায়জীকরক হুকুমুনি পানদা সঙচানায়।
